

# نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹۱

۳۰ جنوری ۲۰۱۲ء

برائے فوری اجراء

۲۰۱۲/۰۱۲

## امریکی وظائف کی مدد سے زرعی طالب علموں کی نئی کھیپ یونیورسٹی میں زیر تعلیم

راولپنڈی (۳۰ جنوری ۲۰۱۲ء) \_\_\_ امریکہ کی جانب سے ضرورت مند طلبہ و طالبات کو فراہم کئے جانے والے وظائف کے ذریعے ۳۱ طالب علم پیر مہر علی شاہ بارانی زرعی یونیورسٹی راولپنڈی میں اعلیٰ تعلیم حاصل کر رہے ہیں۔ امریکی سفیر کیمرون منٹر کی اہلیہ ڈاکٹر میریلین ولینٹ نے پیر کے روز طالب علموں کی تعلیمی کامیابیوں کو سراہنے اور پیش رفت پر بات چیت کرنے کیلئے ان سے ملاقات کی۔ ڈاکٹر میریلین ولینٹ نے کہا کہ تعلیم کے شعبے میں ہمارا مل کر کام کرنا آنے والے کل کی دنیا کو بہتر بنانے کے چیلنج کا سامنا کرنے کی بہترین مثال ہے۔ وظائف کا یہ پروگرام ایک ایسی سرمایہ کاری ہے جس کے ثمرات آنے والے برسوں میں طالب علموں، ان کے آجروں اور پاکستان کو حاصل ہوں گے۔

یہ وظائف پاکستان میں تعلیمی کامیابی میں اعانت فراہم کرنے کے دیرپا امریکی عزم کا حصہ ہیں۔ یہ امریکی ادارہ برائے بین الاقوامی ترقی (یو ایس ایڈ) کے قابل اور ضرورت مند طالب علموں کیلئے اسکالرشپ پروگرام کے تحت فراہم کئے جاتے ہیں۔ ۲۰۰۳ء سے لے کر اب تک تقریباً ۱۶،۰۰۰ ذہین مگر مالی طور پر ضرورت مند طالب علموں کو زراعت اور بزنس ایڈمنسٹریشن کی اعلیٰ تعلیم حاصل کرنے کیلئے وظیفے دیئے جا چکے ہیں۔ بارانی زرعی یونیورسٹی اسکالرشپ پروگرام میں حصہ لینے والے پاکستان کے گیارہ اعلیٰ تعلیمی اداروں میں سے ایک ہے جس کا انتظام ہائیر ایجوکیشن کمیشن کے تعاون سے کیا جاتا ہے۔

طالب علموں کا انتخاب ان کے اسکول میں داخلے کے معیار پر پورا اترنے کے بعد ان کی مالی احتیاج کی بنیاد پر کیا جاتا ہے۔ یہ پروگرام شمالی سندھ، بلوچستان، جنوبی پنجاب، خیبر پختونخوا اور فانا کے دیہی اور درواز علاقوں سے تعلق رکھنے والے طالب علموں پر توجہ مرکوز کرتا ہے۔ پچیس فیصد وظائف طالبات کیلئے مختص ہیں۔

یہ پروگرام اشتراک کار یونیورسٹیوں کو طالب علموں کے اندراج اور مالی امداد کے نظام تشکیل دینے میں بھی مدد فراہم کر رہا ہے۔

###

